

ජාතික ලොතරැයි මණ්ඩලය -2012

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2012 දෙසැම්බර් 31 දිනට ජාතික ලොතරැයි මණ්ඩලයේ මූල්‍ය තත්ත්වය සහ ඒදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයන් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 ශ්‍රී ලංකා ගිණුම්කරණ ප්‍රමිත

ශ්‍රී ලංකා ගිණුම්කරණ ප්‍රමිත අංක 36 ට අනුව රු.444,148,738 ක් වූ දේපල, පිරිසත හා උපකරණ සම්බන්ධයෙන් භාණිකර පරික්ෂාව සිදු කර වත්කම්වල නියම වටිනාකම දක්වා නොතිබුණි.

1.2.2 ගිණුම්කරණ අඩුපාඩු

පහත නිරීක්ෂණයන් කරනු ලැබේ.

(අ) 2009, 2010 හා 2012 වර්ෂවලදී කොළඹ ගුවන් තොටුපල සුපිරි වාසනා සම්පත ලොතරැයි පැවැත්වීමට අදාළ ත්‍යාග ලෙස මිලදී ගත් මෝටර් රථ වෙනුවෙන් ගෙවන ලද පිළිවෙලින් රු.9,448,681, රු.7,876,877 ක් හා රු.9,448,680 ක් වූ එකතුව රු.26,774,238 ක තීරු බදු මුදල වියදුම් ලෙස ගිණුම්ගත කරනු වෙනුවට ලැබිය යුතු ශේෂයක් ලෙස ජංගම වත්කම් යටතේ මූල්‍ය ප්‍රකාශනවල දක්වා තිබුණි.

(ආ) ඉදිරිපත් කරන ලද ගිණුම් අනුව සෙවණ ලොතරැයිගේ ප්‍රචාරණ ද්‍රව්‍ය තොග වටිනාකම රු.513,314 ක් වුවත් ගබඩා පොත් අනුව භෞතිකව පැවති ශේෂයේ ගණනය කළ වටිනාකම රු.72,660 ක් වූයෙන් එම තොග වටිනාකම රු.440,654 කින් වැඩියෙන් දක්වා තිබීම හේතුවෙන් සමාලෝචිත වර්ෂයේ ලාභය එම ප්‍රමාණයෙන් වැඩියෙන් දක්වා තිබුණි.

(ඇ) ප්‍රචාරණ ද්‍රව්‍ය තොග වටිනාකම රු.583,294 ක් ලෙස මූල්‍ය ප්‍රකාශනවල දක්වා තබුණ ද, එහි අඩංගු රු.99,325 ක් වූ ජී.අයි.පයිප්ප (GI Pipe) ප්‍රමාණයක් ගබඩා පොත්පත් වල නොතිබුණු බැවින් ප්‍රචාරණ ද්‍රව්‍ය තොග ශේෂය රු.99,325ක් වැඩියෙන් දක්වා තිබුණි.

1.2.3 ලැබිය යුතු හා ගෙවිය යුතු ගිණුම්

පහත නිරීක්ෂණයන් කරනු ලැබේ.

(අ) වර්තමානයේදී සේවා ලබා නොගන්නා සැපයුම්කරුවන් දෙදෙනෙකු හට මණ්ඩලයේ වාහන සඳහා ඉන්ධන ලබා ගැනීමට 2004 වර්ෂයේදී අත්තිකාරම් ලෙස ගෙවා තිබුණු රු.160,000 ක් සමාලෝචිත වර්ෂය අවසානයටත් අයකර ගැනීමට කටයුතු කර නොතිබුණි.

(ආ) සමෘද්ධි ලොතරැයියේ දිස්ත්‍රික් අලෙවි නියෝජිතයින් සඳහා ගෙවිය යුතු රු.182,593ක් වූ ලොතරැයිය සේවා ගාස්තු 2008 වර්ෂයේ සිට සමාලෝචිත වර්ෂය අවසානය දක්වාත් නිරවුල් කර නොතිබුණි.

(ඇ) දිස්ත්‍රික් අලෙවි නියෝජිතයින් දෙදෙනෙකු හට වටිනාකමින් අඩක් ගෙවීමේ පදනමට ලබා දී තිබුණු පරිගණක 2 කට අදාල රු.42,854 ක් වූ හිඟ ශේෂ අයකර ගැනීමට කටයුතු කර නොතිබුණි. මෙම බෙදාහරින්නන් දැනට අක්‍රිය තත්ත්වයේ පවතින බවද අනාවරණය විය.

(ඈ) 2012 දෙසැම්බර් 31 දිනට වසර 5 ක් ඉක්ම වූ අයනොවී පවතින මණ්ඩලයේ ණයගැති ශේෂවල වටිනාකම රු.7,306,105 ක් විය.

(ඉ) මණ්ඩලය විසින් කොළඹ ගුවන් තොටුපල සුපිරි වාසනා සම්පත ලොතරැයිය වෙනුවෙන් ගුවන් තොටුපල සංවර්ධන අධිකාරිය වෙත 2008 සිට 2012 වර්ෂය දක්වා ගෙවිය යුතු රු.10,000,000 ක් වූ කුලී මුදල් සමාලෝචිත වර්ෂය අවසානයටත් නිරවුල් කර නොතිබුණි.

(ඊ) 2011 වර්ෂයට අදාලව ගෙවිය යුතු රු.1,471,000 ක් වූ ප්‍රචාරණ වියදම් ගෙවීමට කටයුතු නොකර උපවිත වියදම් යටතේ දක්වා තිබුණි.

(උ) සෙවණ ලෙතඳයි ටිකට්පත් අලෙවි කිරීමට අදාළව 2012 දෙසැම්බර් 31 දිනට ලැබිය යුතු අගරු වෙක්පත් ගිණුමේ රු.757,498 ක් වූ නිරවුල් නොවූ ශේෂය 1996 වර්ෂයේ සිට ඉදිරියට ගෙන එමින් පැවතුණි.

1.2.4 නීති, රීති, රෙගුලාසි හා කළමනාකරණ තීරණවලට අනුකූල නොවීම

විගණනයේදී පහත සඳහන් අනුකූල නොවීම් අවස්ථා නිරීක්ෂණය විය.

නීති, රීති, රෙගුලාසි යනාදියට යොමුව	අනුකූල නොවීම
<p>(අ) 1983 අංක 12 දරන පාරිතෝෂික ගෙවීම් පනතේ 6(2)(අ) වගන්තිය</p>	<p>නිලධාරීන් සඳහා පාරිතෝෂික ගෙවීමේදී සේවා කාලය සහ අවසාන වරට ලැබූ වැටුපෙන් මාස ½ ක වැටුප පදනම් කරගෙන ගෙවීම් කළ යුතු වුවත්, ඊට පටහැනිව විධිමත් අනුමැතියකින් තොරව මසක වැටුප පදනම් කරගෙන ඉකුත් වර්ෂයේ මෙන්ම සමාලෝචිත වර්ෂයේ ජූනි මාසය දක්වා විශ්‍රාම ගිය නිලධාරීන් සඳහා රු.2,658,275 ක් ගෙවීම් කර තිබුණි. ඒ අනුව, 2011 ජනවාරි 01 සිට 2012 ජූනි 30 දක්වා කාලපරිච්ඡේදය තුළ විශ්‍රාම ගිය නිලධාරීන්ට රු.7,392,287 ක් වැඩිපුර ගෙවා තිබුණද, එම මුදල් අයකර ගැනීමට කටයුතු කර නොතිබුණි.</p>
<p>(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය මුදල් රෙගුලාසිය 685 හා 2006 ජනවාරි 25 දිනැති අංක 08 දරන ජාතික ප්‍රසම්පාදන නියෝජ්‍යායතන වක්‍රලේඛය</p>	<p>සමාලෝචිත වර්ෂයේ රු.393,049,086 ක් වූ මුද්‍රණ වියදම්වලින් රු.178,802,547 ක් ලංසු කැඳවීමකින් තොරව ගෙවා තිබුණි.</p>
<p>(ඇ) ආයතන සංග්‍රහයේ vii වන පරිච්ඡේදයේ 10.1 වන වගන්තියේ (අ)</p>	<p>නිවාඩු දින වැටුප් ලබා ගැනීම සඳහා පැය 8 ක් සේවය කළ යුතු වුවත්, ඊට පටහැනිව සේවා කාලය පැය 07 ක් සඳහා වැටුපෙන්</p>

1/20 ක්ද, පැය 3 ½ න් - 7 න් දක්වා වැටුපෙන් 1/40 ක්ද, පැය 12ට වැඩිවනවිට වැටුපෙන් තවත් 1/20 ක් ද වශයෙන් ගණනය කර සමාලෝචිත වර්ෂයේදී රු.3,794,304 ක් ගෙවා තිබුණි.

(ඇ) 2003 ජූනි 02 දිනැති අංක පීඊඩී/12 දරන රාජ්‍ය ව්‍යාපාර යහපාලනය සඳහා වූ මාර්ගෝපදේශ සංග්‍රහය

9.7 ඡේදය

(i) සහකාර සාමාන්‍යාධිකාරී අලෙවි, බෙදාහැරීම් සහ නියෝජිත කළමනාකරණ තනතුරු සඳහා බඳවාගෙන තිබූ නිලධාරීන් තිදෙනෙකුට හිමි රු.25,640 ක වැටුප අධ්‍යක්ෂ මණ්ඩලය 2011 ජනවාරි 03 දින ගත් තීරණයක් මගින් 2011 ජූලි මාසයේ සිට රු.45,000 දක්වා වැඩිකර තිබුණ නමුත්, ඒ සඳහා භාණ්ඩාගාර අනුමැතිය ලබාගෙන නොතිබුණි. ඒ අනුව, අනුමැතියකින් තොරව 2011 සහ 2012 වර්ෂ තුළ එකතුව රු.735,680 ක් වැඩිපුර ගෙවා තිබුණි.

(ii) භාණ්ඩාගාර අනුමැතිය ලබා ගැනීමෙන් තොරව ඉකුත් වර්ෂවලදී මෙන්ම සමාලෝචිත වර්ෂයේදීද කාර්ය මණ්ඩලය සඳහා ප්‍රවාහන දීමනා ලෙස රු.7,217,490 ක් ගෙවා තිබුණි.

(iii) භාණ්ඩාගාර අනුමැතිය ලබා ගැනීමෙන් තොරව ලොතරැයි දිනුම් ඇදීම සඳහා සහභාගී වන නිලධාරීන් හට ඉකුත් වර්ෂවලදී මෙන්ම සමාලෝචිත වර්ෂයේදී ද රු.7,904,225 ක් ගෙවා තිබුණි.

- | | |
|---|---|
| (ඉ) රජයේ ප්‍රසම්පාදන මාර්ගෝපදේශ සංග්‍රහයේ 4.2 මාර්ගෝපදේශය | වැඩ හා සේවා සඳහා ප්‍රසම්පාදන සැලැස්මක් පිළියෙල කර නොතිබුණි. |
| (ඊ) 2008 දෙසැම්බර් 31 දිනැති මුදල් හා ක්‍රමසම්පාදන අමාත්‍යාංශයේ ජාතික අයවැය වක්‍රලේඛ අංක 142 | සංස්ථා හා මණ්ඩල සේවකයන් සඳහා ලබා දිය හැකි උත්සව අත්තිකාරම් මුදල රු.5,000 ක් වුවත්, ඉකුත් වර්ෂවලදී මෙන්ම මාසික වැටුප උත්සව අත්තිකාරම් ලෙස ගෙවීම නිසා නිලධාරීන් 209 කට එකතුව රු.2,379,245 ක් සමාලෝචිත වර්ෂයේදී වැඩිපුර ගෙවා තිබුණි. |
| (උ) 2009 ජූනි 01 දිනැති අංක 34(I) දරන කළමනාකරණ සේවා වක්‍රලේඛය | සංස්ථා හා මණ්ඩල සේවකයන් සඳහා නිර්දේශ කර ඇති සංයුක්ත දීමනා රේඛ ගණන්වලට පටහැනිව ඉකුත් වර්ෂවලදී මෙන්ම විවිධ රේඛ ගණන් මත සමාලෝචිත වර්ෂයේදීද රු.11,642,757 ක් සංයුක්ත දීමනා ලෙස ගෙවා තිබුණි. |
| (ඌ) 2011 පෙබරවාරි 9 දිනැති රාජ්‍ය පරිපාලන වක්‍රලේඛ 13/2008(iv) | අනුයුක්ත කළ වාහන හිමිකම් ඇති නිලධාරීන් සඳහා ගෙවිය යුතු මාසික ඉන්ධන දීමනාවලට පටහැනිව නිලධාරීන් සඳහා රු.2,544,000 ක මුදලක් ගෙවීම කොට තිබුණි. |
| (එ) 2006 ජනවාරි 17 දිනැති අංක 35 සහ 2006 අප්‍රේල් 19 දිනැති අංක 37 දරන රාජ්‍ය ව්‍යාපාර වක්‍රලේඛ | විධායක නොවන අධ්‍යක්ෂවරුන් සඳහා අනුමත නියමිත දීමනාවලට අමතරව කිසිදු දීමනාවක් හෝ ප්‍රතිලාභයක් නොගෙවිය යුතු වුවත්, මණ්ඩලීය අධ්‍යක්ෂවරයෙකු සඳහා රු.114,575 ක දිරි දීමනා හා සංචිත වාහනද ලබා දී තිබුණි. |
| (ඒ) 2008 ජූලි 28 දිනැති අංක 50 දරන රාජ්‍ය ව්‍යාපාර දෙපාර්තමේන්තු වක්‍රලේඛයේ 4 වගන්තිය | නිල වාහන හිමි නිලධාරීන් ආයතනය සතු සංචිත වාහන භාවිතා නොකළ යුතු වුවත්, එක් නිලධාරියෙකු සඳහා සංචිත වාහනද ලබා දී තිබූ අවස්ථා නියැදි පරීක්ෂණයේදී අනාවරණය විය. |

- | | |
|---|--|
| <p>(ඔ) කළමනාකරණ සේවා දෙපාර්තමේන්තුවේ වකුලේඛ අංක 30</p> | <p>මණ්ඩලයේ නිලධාරියෙකුගේ අනුමත මූලික වැටුප් පියවර රු.25,640 ක් වුවත්, ඊට පටහැනිව රු.32,780 ක ආරම්භක වැටුප් පියවරෙහි පිහිටුවා වැටුප් ගෙවීමට කටයුතු කර තිබුණි.</p> |
| <p>(ඕ) 1997 අංක 35 දරන මුදල් පනතින් සංශෝධිත 1963 අංක 11 දරන මුදල් පනතේ 17.1 (අ) හා 14(2) වගන්ති</p> | <p>ත්‍යාග සංචිත ගිණුම, පනතේ 14(2) වගන්තියේ විධිවිධාන ප්‍රකාරව පමණක් උපයෝජනය කළ යුතු වුවත්, ඊට පටහැනිව රුපියල් මිලියන 548.7 ක මුදලක් සමාලෝචිත වර්ෂයේදී ඒකාබද්ධ අරමුදලට බැර කර තිබුණි.</p> |
| <p>(ක) 2011 පෙබරවාරි 11 දිනැති අංක 57 දරන රාජ්‍ය ව්‍යාපාර වකුලේඛයේ 6 (iii) හා (iv) ඡේද</p> | <p>නියැදි පරීක්ෂාවේදී අනාවරණය වූ එකතුව රු.37,918,100 ක් වූ අනුග්‍රහ හා පරිත්‍යාග වියදම් සම්බන්ධයෙන් උක්ත විධිවිධාන ප්‍රකාරව විෂය භාර අමාත්‍යවරයාගේ අනුමැතිය ලබාගෙන නොතිබුණි.</p> |

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂය සඳහා මණ්ඩලයේ මූල්‍ය ප්‍රතිඵලය රු. මිලියන 1,264 ක අතිරික්තයක් වූ අතර, ඊට අනුරූපව ඉකුත් වර්ෂයේ අතිරික්තය රු. මිලියන 1,016 ක් වූයෙන් සමාලෝචිත වර්ෂයේ මූල්‍ය ප්‍රතිඵලය පසුගිය වර්ෂයට සාපේක්ෂව රු. මිලියන 248 ක නොහොත් සියයට 24 ක වර්ධනයක් දැක්විණි.

එම මූල්‍ය ප්‍රතිඵලයේ වර්ධනය පිළිබඳව විග්‍රහයක් පහතින් දැක්වේ.

	විචලනය		
	වාසිදායක	අවාසිදායක	
	රු. මිලියන	රු. මිලියන	රු. මිලියන
ආදායම			
ලෝකරැසි විකුණුම් ආදායම	1,912.0		
වෙනත් ආදායම්	104.0		
	-----	-----	2,016.0
වියදම්			
විකුණුම් පිරිවැය		1,395.0	
බෙදාහැරීමේ වියදම්		17.0	
පරිපාලන වියදම්		45.0	
වෙනත් වියදම්		137.0	
මූල්‍ය පිරිවැය		0.2	
ආදායම් බදු ගෙවීම්		174.0	
		-----	1,768.2
මුළු විචලනය (වාසිදායක)			----- 247.8 =====

2.2 අනුපාත සහ ප්‍රතිශතයන්

ලබාගත් තොරතුරු අනුව සමාලෝචිත වර්ෂයේ හා ඉකුත් වර්ෂයේ මණ්ඩලයේ මෙහෙයුම්වලට අදාළ වැදගත් අනුපාත කිහිපයක් පහත දැක්වේ.

	වර්ෂය	
	<u>2012</u>	<u>2011</u>
(අ) <u>ලාභදායීත්ව අනුපාත</u>		
i. ශුද්ධ ලාභ අනුපාතය (ප්‍රතිශතය)	18.03	17.25
ii. ස්කන්ධය මත ප්‍රතිලාභ (ප්‍රතිශතය)	129.38	91.23
iii. සාමාන්‍ය වත්කම් මත ප්‍රතිලාභ (ප්‍රතිශතය)	40.00	36.7

(ආ) ප්‍රාග්ධන

i. ස්කන්ධය / මුළු වත්කම් (අනුපාතය)	0.29	0.37
ii. ස්කන්ධය / ජංගම නොවන වත්කම් (අනුපාතය)	0.61	0.75

(ඇ) ද්‍රවශීල වත්කම්

i. ජංගම වත්කම් (සම්මත අනුපාතය 2:1)	1.74	2.52
ii. ක්ෂණික වත්කම් අනුපාතය (සම්මත අනුපාතය 1:1)	1.71	2.45

මණ්ඩලයේ ලාභදායීත්ව අනුපාත පසුගිය වර්ෂයට සාපේක්ෂව වර්ධනයක් පෙන්නුම්කර තිබුණු අතර, ද්‍රවශීල වත්කම් අනුපාතයද සම්මත මට්ටම ඉක්මවා පැවතුණි.

3. මෙහෙයුම් සමාලෝචනය

3.1 කළමනාකරණ අකාර්යක්ෂමතා

ජාතික ලොතරැයි මණ්ඩලය සඳහා ගොඩනැගිල්ලක් ඉදිකිරීම වෙනුවෙන් පවත්වාගෙන යනු ලබන ගොඩනැගිලි ඉදිකිරීමේ සංචිත අරමුදලේ 2012 ජනවාරි පළමු දිනට පැවති ශේෂය රු.618,842,734 ක් වූ අතර, එයට සමාලෝචිත වර්ෂය තුළ ලාභයෙන් රු.35,000,000 ක් හා රඳවා ගත් ලාභයෙන් රු.200,000,000 ක්ද වෙන් කර වර්ෂය අවසානයේ රු.853,842,734 ක සංචිතයක් පැවතියද, මණ්ඩලයට ගොඩනැගිල්ලක් ඉදිකිරීමට කටයුතු කර නොතිබුණි. මණ්ඩලය දැනට පවත්වාගෙන යනු ලබන කුලී ගොඩනැගිල්ල සඳහා කුලී වශයෙන් රු.16,305,332 ක්ද එහි නවීකරණ කටයුතු වෙනුවෙන් රු.734,094 ක්ද සමාලෝචිත වර්ෂය තුළ වැය කර තිබුණි.

3.2 මතභේදයට තුඩුදෙන ගනුදෙනු

පහත නිරීක්ෂණයන් කරනු ලැබේ.

(අ) මණ්ඩලය විසින් කිලිනොච්චි ප්‍රදේශයේ ලොතරැයි බෙදා හැරීමේ කාර්යාලයක් විවෘත කිරීමට සමගාමීව අදියර 3 ක් යටතේ ප්‍රදේශයේ පාසැල් 06 ක ළමුන් හා එම ළමුන්ගේ දෙමාපියන් අතර පාසැල් පොත්, පාසැල් බැග්, වියළි ආහාර, ප්ලාස්ටික් පුටු හා කෘෂි උපකරණ බෙදා දීම සඳහා රු.13,059,459 ක් වියදම් කර තිබුණි. තුන්වන අදියර යටතේ බෙදා දුන් බව සඳහන් භාණ්ඩ, අදාළ පාසැල් වෙත ලබා දී ඇති බව තහවුරු කර මණ්ඩලය විසින් විගණනයට ලියවිලි ඉදිරිපත් කර තිබුණද, රු.3,676,032 ක් වූ එම

භාණ්ඩ සත්‍ය වශයෙන් තමන් වෙත ලබා නොදුන් බව විදුහල්පතිවරුන් විගණනයට ප්‍රකාශ කරන ලදී.

- (ආ) සම්පත් රේඛා ලොතරැස් පැවැත්වීමේ ආදායමෙන් සියයට 5 ක් පමණක් ඒකාබද්ධ අරමුදලට බැර කර තිබුණද, මණ්ඩලයේ පනස්වන සංවත්සර අරමුදලට සියයට 20.75 ක්ද, මණ්ඩලයට සියයට 4.75 ක්ද වශයෙන් එකතුව සියයට 25.5 ක් මණ්ඩලයේ කටයුතු වෙනුවෙන් රඳවා ගෙන තිබුණි.
- (ඇ) 2012 දැයට කිරුළ ප්‍රදර්ශනයට සමගාමීව විශේෂ ලොතරැස් දිනුම් ඇදීමක, ප්‍රවර්ධන කටයුතු වෙනුවෙන් අවස්ථා 09 කදී එකතුව රු.9,000,000 ක් වැයකර පාසැල් බැග්, ටී-ෂර්ට්, වැහිකබා ආදී භාණ්ඩ වර්ග 09 කින් ඒකක 19,000 ක්, දැව හා අමතර කොටස් ආනයනය කර අලෙවි කරන සැපයුම්කරුවකුගෙන් මිලදී ගෙන තිබුණ අතර, එහිදී ප්‍රසම්පාදන මාර්ගෝපදේශ සංග්‍රහයේ 2.14.1 හා 3.4.1 (අ), (ආ) මාර්ගෝපදේශ ප්‍රකාරව කටයුතු කිරීමෙන් තොරව ෆැක්ස් මගින් මිල ගණන් කැඳවා සැපයීම් සිදු කරගෙන තිබුණි.

3.3 දෘශ්‍ය අක්‍රමිකතා

පහත නිරීක්ෂණයන් කරනු ලැබේ.

- (අ) මණ්ඩලයේ සේවයේ යෙදුණු බවට තහවුරු නොවුණු ආරක්ෂක නියාමකවරයෙකු සඳහා 2012 වර්ෂය තුළ වැටුප් හා දීමනා ලෙස රු.422,178 ක් ගෙවා තිබූ අතර, මේ සම්බන්ධයෙන් කිසිදු විමර්ශනයක් සිදු කර නොතිබුණි.
- (ආ) ලොතරැස් දිනුම් ඇදීම සඳහා සහභාගී වන නිලධාරීන්ට දීමනා ගෙවීමේදී සමාලෝචිත වර්ෂයේදී රු.556,500 ක දීමනාවක් ගෙවා ඇති එක් නිලධාරියෙකු නියැදි විගණන පරීක්ෂාවේදී අනාවරණය වූ දිනවල වෙනත් ප්‍රදේශවල රාජකාරියේ යෙදී සිටි බව ධාවන සටහන් අනුව තහවුරු වී තිබියදීත් දිනුම් ඇදීමේ කටයුතුවලට සහභාගී වූ නිලධාරියෙකු ලෙස අත්සන් තබා එම දීමනා ලබාගෙන තිබුණි.

3.4 ආර්ථික නොවූ ගණුදෙනු

පහත නිරීක්ෂණයන් කරනු ලැබේ.

- (අ) ලොතරැයි අලෙවිය බොහෝ විට රටේ පොදු මහජනතාව අතර සිදුවන්නක් බැවින් එය පොදු මහජනතාව අතරට යන ප්‍රචාරණ මාධ්‍යයන් තුළින් ප්‍රචාරණ කටයුතු සිදු කිරීමෙන් වඩා වාසිදායක ප්‍රචාරණයක් ලබාගත හැකි වුවත්, වෙබ් අඩවිවල මණ්ඩලයේ සන්නම් නාමය ප්‍රදර්ශනය කිරීම වෙනුවෙන් සමාලෝචිත වර්ෂය තුළද රු.9,113,280 ක් වැය කර තිබුණි. ඒ සඳහා ප්‍රසම්පාදන මාර්ගෝපදේශ සංග්‍රහයේ 8.9.1 හා 8.9.3 මාර්ගෝපදේශ ප්‍රකාර විධිමත් ගිවිසුමකට එළඹ නොතිබුණි.
- (ආ) පුහුණු සම්මන්ත්‍රණ වැඩමුළු සඳහා මණ්ඩලයේ අරමුදල් වැය කරන බැවින් මණ්ඩලයේ දීර්ඝ කාලයක් සේවය කරන නිලධාරීන් සහභාගී විය යුතු බවත්, එවිට ලබන දැනුම, අත්දැකීම් ආයතනයේ යහපතට යෙදවිය හැකි බවත්, මුදල් හා ක්‍රමසම්පාදන අමාත්‍යාංශය දන්වා තිබියදීත් එම උපදෙස්වලට පටහැනිව රු.308,541 ක් වැය කර එක් අධ්‍යක්ෂවරයෙකු ලන්ඩනයේ පැවති සම්මන්ත්‍රණයකට සහභාගී කරවා තිබුණි.
- (ඇ) 2012 වර්ෂයේ ප්‍රංශයේ පැවති නිර්මාණශීලී ලොතරැයි සැලසුම් කිරීමේ සම්මේලනය සඳහා කොන්ත්‍රාත් පදනම මත බඳවා ගත් නිලධාරීන් දෙදෙනෙකු සහභාගී කර තිබූ අතර, ඉන් එක් නිලධාරියෙකුගේ සේවා කාලය 2013 ජනවාරි 01 සිට අවසන් කර තිබුණි. එම නිලධාරියා උක්ත සම්මේලනයට සහභාගී කරවීම වෙනුවෙන් මණ්ඩලය රු.749,452 ක මුදලක් වැය කර තිබුණි.

3.5 හඳුනාගන්නා ලද පාඩු

පහත නිරීක්ෂණයන් කරනු ලැබේ.

- (අ) ක්ෂණික ලොතරැයිපත් මුද්‍රණය කිරීමේදී හානිවූ හා අඩුපාඩු සහිත වූ ලොතරැයිපත්වලට අදාළව රු.273,710 ක් අදාළ මුද්‍රණ සමාගමෙන් අයකර ගැනීමට පියවර ගෙන නොතිබූ අතර, යථෝක්ත සමාගම හා මණ්ඩලය අතර වූ ගිවිසුමද මේ වනවිට අහෝසි වී තිබුණි.
- (ආ) මණ්ඩලය විසින් පවත්වාගෙන යන ඇ.එ.ජ. ඩොලර් 50 ක් වූ කොළඹ ගුවන් තොටුපල සුපිරි වාසනා සම්පත ලොතරැයි සමාලෝචිත වර්ෂයේදී ද රු.3,896,211 ක අලාභයක් ලබා තිබුණි. උක්ත ලොතරැයි සමාලෝචිත වර්ෂයේදී හා පසුගිය වර්ෂ 4 ක් තුළ රු.23,759,168 ක සමුච්චිත අලාභයක් ලබා තිබුණි.

- (ඇ) 2006 නොවැම්බර් මස 02 දිනැති අමාත්‍ය මණ්ඩල පත්‍රිකාව මගින් මණ්ඩලයට 2007 වර්ෂයේ සිට වසර 3 ක කාලයකට පමණක් විදේශ සමාගමකින් ටිකට්පත් මුද්‍රණය කරවා ගැනීමට අවසර දී තිබුණද, එම අමාත්‍ය මණ්ඩල පත්‍රිකාවට පටහැනිව කටයුතු කිරීම නිසා සමාලෝචිත වර්ෂය තුළ පමණක් රු.12,720,000 ක් වූ සෙස් බදු හා රු.7,767,241 ක් වූ ආනයන තීරු බදු මුදලක් නිෂ්කාර්යව වැය කිරීමට සිදු වී තිබුණි. ඒ අනුව පසුගිය වර්ෂය තුළද මණ්ඩලයට සිදු වූ සම්පූර්ණ පාඩුව රු.69,804,877 ක් විය.
- (ඈ) කාලීනව ඇණවුම් කර සමෘද්ධි ක්ෂණික ලොතරැයි ටිකට්පතේ ප්‍රමාණවත් තොග පවත්වා ගෙන ගොස් නොතිබීම හේතුවෙන් ඉකුත් වර්ෂයේදී රු.95,606,020 ක් වූ ලොතරැයිගේ දළ ආදායම සමාලෝචිත වර්ෂයේදී රු.37,276,000 ක් දක්වා රු.58,330,020 කින් එනම්, සියයට 61 කින් අඩු වී තිබුණි. තවද, මෙසේ ප්‍රමාද වී ඇණවුම් කිරීම නිසා ඇමරිකන් ඩොලරය අවප්‍රමාණ වීම මත ක්ෂණික ලොතරැයිපත් ආනයනය කිරීමේදී මණ්ඩලයට සමාලෝචිත වර්ෂයේදී රු.3,926,664 ක අලාභයක් සිදු වී තිබුණි.

3.6 ප්‍රමාද වූ ව්‍යාපෘති

- (අ) මන්නාරම ප්‍රදේශයේ මණ්ඩලයට සංචාරක නිකේතනයක් ඉදිකිරීම වෙනුවෙන් 2011 වර්ෂයේදී රු. මිලියන 50 ක් වෙන් කර තිබුණ අතර, එම ඉදිකිරීම දින 180 කින් නිම කිරීමට සැලසුම් කර තිබුණ නමුත් සංචාරක නිකේතනයේ ඉදිකිරීම් කටයුතු නිමකර 2013 අප්‍රේල් 30 දින වන විටත් මණ්ඩලයට භාර දී නොතිබුණි.
- (ආ) අනුරාධපුර ප්‍රදේශයේ සංචාරක නිකේතනයක් සඳහා වසර 30 ක බදු කාල සීමාවක් සඳහා 1986 දී ලබාගෙන තිබුණු ගොඩනැගිල්ලෙහි අළුත්වැඩියා කටයුතු සහ අමතර ඉදිකිරීම් සඳහා 2011 වර්ෂයේදී රු.7,403,596 කට කොන්ත්‍රාත්කරුවකුට භාර දී තිබුණද, එම අළුත්වැඩියා කටයුතු 2013 අප්‍රේල් 30 දින වන විටත් වැඩ නිම කර භාර දීමට කටයුතු කර නොතිබූ අතර, කොන්ත්‍රාත්කරුට ගෙවන ලද රු.6,596,984 ක මුදල් මූල්‍ය ප්‍රකාශනවල අත්තිකාරම් වශයෙන් දක්වා තිබුණි. 2012 දැයට කිරුළ ප්‍රදර්ශනය සඳහා සහභාගී වන නිලධාරීන්ගේ නවාතැන් පහසුකම් වෙනුවෙන් මෙම අළුත්වැඩියා කටයුතු ආරම්භ කළද, අපේක්ෂිත අරමුණ ඉටු වී නොතිබුණි. එසේම, 2016 දී මෙම ගොඩනැගිල්ලේ බදු කාල සීමාව අවසන් වීමට නියමිතව තිබියදී මෙතරම් මුදලක් මෙම ගොඩනැගිල්ලේ අළුත්වැඩියා කටයුතු සඳහා වැය කිරීම ආර්ථිකමය තත්ත්වයන් නොවන බව නිරීක්ෂණය විය.

3.7 අවිධිමත් ගනුදෙනු

සෙවණ හා සමෘද්ධි ලෝකරැකියා අලෙවි ආදායමින් 2011 සහ 2012 වර්ෂවල ඒකාබද්ධ අරමුදලට ගෙවිය යුතු රු.187,865,745 ක මුදලින් සෙවණ ලෝකරැකියාට අදාල රු.90,142,271 හා සමෘද්ධි ලෝකරැකියාට අදාල රු.6,201,747 ක් වූ එකතුව රු.96,344,018 ක මුදලක් ඒකාබද්ධ අරමුදලට ප්‍රේෂණය කර නොතිබුණි. ටිකට්පත් ආනයනයේදී මණ්ඩලය ගෙවා ඇති සෙස් බදු වියදම ආවරණය කර ගැනීම සඳහා එම මුදල් රඳවා ගෙන තිබුණු බව විගණනයේදී අනාවරණය වූ අතර, ඒ සඳහා භාණ්ඩාගාර අනුමැතියද ලබාගෙන නොතිබුණි.

3.8 සම්පත් උපයෝජනය

පහත නිරීක්ෂණයන් කරනු ලැබේ.

- (අ) 2003 ජූනි 02 දිනැති අංක පීඊඩී/12 දරන රාජ්‍ය ව්‍යාපාර යහපාලනය සඳහා වූ මාර්ගෝපදේශ සංග්‍රහයේ 8.3.9 ඡේදය ප්‍රකාර මණ්ඩලය සතු සම්පත් රේඛීය අමාත්‍යාංශය හෝ වෙනත් රාජ්‍ය ආයතනයට උපයෝජනය සඳහා යෙදවිය නොහැකි වුවත්, ඊට පටහැනිව මණ්ඩලය විසින් වාහන තුනක් 2006 වසරේ සිට වෙනත් ආයතනවලට මුදාහැර තිබුණු අතර, එම වාහනවල අළුත්වැඩියා හා නඩත්තු වියදම් ලෙස සමාලෝචිත වර්ෂය තුළ මණ්ඩලය රු.1,266,782 ක් වැයකර තිබුණි. තවද, උක්ත නියමයන්ට පටහැනිව මණ්ඩලයෙන් වැටුප් ලබන නිලධාරීන් කිහිපදෙනෙකුද බාහිර ආයතන සඳහා මුදා හැර තිබුණි.
- (ආ) ආයතනික ප්‍රතිරූපය වර්ධනය කිරීම යටතේ ලබාදෙන අනුග්‍රහ කටයුතුවල අයිතම තෝරා ගැනීම හා ලබාදෙන මුදලේ උපරිම සහ අවම සීමා තීරණය කිරීමේ ක්‍රමවේදයක් මණ්ඩලය සතුව නොතිබුණි. ඒ අනුව, සමාලෝචිත වර්ෂයේ ආයතනික ප්‍රතිරූපය වර්ධනය කිරීම සඳහා වැය කර තිබුණු රු.168,259,788 ක් වූ මුළු වියදමින් අයිතම 18 ක් වෙනුවෙන් පමණක් රු.37,918,100 ක් එනම්, සියයට 22.5 ක් වැය කර තිබුණි.
- (ඇ) සමාජමය වගකීම් ඉටුකිරීමේ අරමුණින් 2012 ප්‍රචාරණ සැලැස්ම අනුව මණ්ඩලය විසින් උතුරු නැගෙනහිර බිඳ වැටුණු පුජනීය ස්ථාන ප්‍රතිසංස්කරණය සඳහා රු.10,000,000 ක් වෙන් කර තිබුණද, ඒ සඳහා සමාලෝචිත වර්ෂයේ කිසිදු මුදලක් වැය කර නොතිබුණි.

(ඇ) මහජන සම්බන්ධතා වියදම් සඳහා සමාලෝචිත වර්ෂයේ වැය කළ රු.26,941,268 ක් වූ මුදලින් සියයට 25.33 ක් එනම්, රු.6,831,000 ක් අවස්ථා 3 ක් වෙනුවෙන් ආයතන 3 කට ලබා දී තිබුණි. මේ අනුව, ප්‍රචාරණ වියදම් යටතේ මහජන සම්බන්ධතා සඳහා වැය කිරීමට අදාළ අයිතම තෝරා ගැනීමේ උ දිවයිනම ආවරණය වන පරිදි මණ්ඩලය විධිමත් ක්‍රමවේදයක් හා ප්‍රතිපත්තියක් පවත්වා ගෙන යනු ලබන බවට සාක්ෂි නොතිබුණි.

3.9 කාර්ය මණ්ඩල පරිපාලනය

අනුමත කාර්ය මණ්ඩලය 293 ක් පමණක් වුවද, මණ්ඩලය විසින් 301 ක කාර්ය මණ්ඩලයක් සේවයේ යොදවා තිබුණි. 2012 දෙසැම්බර් 31 දිනට මණ්ඩලයේ අනුමත කාර්ය මණ්ඩලයේ පුරප්පාඩු 20 ක් පැවති අතර, අනුමත කාර්ය මණ්ඩලයට බාහිරව, කොන්ත්‍රාත් පදනම මත 28 දෙනෙකු බඳවාගෙන තිබුණි.

4. ගිණුම් කටයුතුභාවය සහ යහපාලනය

4.1 අයවැය ලේඛනමය පාලනය

අයවැයගත වියදම් සහ තර්ජන වියදම් අතර සැලකිය යුතු විචලනයක් නිරීක්ෂණය වූයෙන්, අයවැය ලේඛණය ඵලදායී මූල්‍ය කළමනාකරණ පාලන කාරකයක් ලෙස යොදාගෙන නොතිබුණු බව නිරීක්ෂණය විය.

5. පද්ධති හා පාලන

විගණනයේදී නිරීක්ෂණය වූ පද්ධති හා පාලන අඩුපාඩු මණ්ඩලයේ සභාපතිවරයාගේ අවධානයට වරින් වර යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කළ යුතු වේ.

- (අ) ගිණුම්කරණය
- (ආ) මානව සම්පත් කළමනාකරණය
- (ඇ) වත්කම් කළමනාකරණය
- (ඈ) වියදම් කළමනාකරණය
- (ඉ) ලොතරැයි පත්‍ර මුද්‍රණය
- (ඊ) ප්‍රසම්පාදනය